

న్యూఢిల్లీ, జనవరి 12 (నమస్తే ఉదయం): భారత్-అమెరికా మధ్య వాణిజ్య ఉద్దిక్తతల నేపథ్యంలో అమెరికా రాయబారి సెల్జియో గోర్ కీలక వ్యాఖ్యలు చేశారు. ప్రధాన మంత్రి నరేంద్ర మోదీ, అమెరికా అధ్యక్షుడు డొనాల్డ్ ట్రంప్ మధ్య స్నేహబంధం నిజమైనదని అన్నారు. నిజమైన స్నేహితుల మధ్య విభేదాలు సహజమేనని, వాటిని పరిష్కరించుకుని ముందుకు సాగేందుకే వారు ప్రయత్నిస్తారని వ్యాఖ్యానించారు. 'ఇండియాతో భాగస్వామ్యం కంటే మాకు ఎవరూ ఎక్కువ కాదు. ఇరుదేశాల మధ్య ద్వైపాక్షిక, వాణిజ్య సంబంధాలను మరో స్థాయికి తీసుకు వెళ్లేందుకు కృషి చేస్తాను' అని గోర్ చెప్పారు. అమెరికా-భారత్ వాణిజ్య ఒప్పందం విషయంలో సంక్లిష్టతలు ఉన్నప్పటికీ వీలైనంత త్వరగా వాణిజ్య ఒప్పందం చేసుకునేందుకు రెండు దేశాల ప్రతినిధులు నిరంతరం సంప్రదింపులు జరుపుతున్నారని అన్నారు.



పాలనా వ్యవస్థ మరింత సమర్థవంతం

అశాస్త్రీయంగా జిల్లాల విభజన

వాటిని సరిదిద్ది పాలనాపర ఇబ్బందులు తొలగిస్తాం

రిటైర్డ్ జడ్జి నేతృత్వంలో కమిటీ ఏర్పాటు

టీజీఓ డైరీ ఆవిష్కరణ కార్యక్రమంలో సీఎం రేవంత్

హైదరాబాద్, జనవరి 12 (నమస్తే ఉదయం)

తెలంగాణలో గత ప్రభుత్వం అశాస్త్రీయంగా ఏర్పాటు చేసిన కొత్త జిల్లాలు, మండలాలను రేషనలైజ్ చేస్తామని ముఖ్యమంత్రి రేవంత్ రెడ్డి ప్రకటించారు. తెలంగాణ గెజిటెడ్ ఆఫీసర్స్ అసోసియేషన్ టీజీఓ డైరీ ఆవిష్కరణ కార్యక్రమంలో సీఎం ఈ వ్యాఖ్యలు చేశారు. రాష్ట్ర పాలనలో సమస్యలు సృష్టించిన ఈ జిల్లాల ఏర్పాటును సమీక్షించి సరిదిద్దడామని ఆయన స్పష్టం చేశారు. ఇది రాష్ట్రంలోని పాలనా వ్యవస్థను మరింత సమర్థవంతం చేయడానికి అవసరమన్నారు. గత ప్రభుత్వం అశాస్త్రీయంగా కొత్త జిల్లాలు ఏర్పాటు చేయడం వల్ల పాలనపై ప్రజలకు నష్టం సన్నగిల్లినదని సీఎం రేవంత్ రెడ్డి విమర్శించారు. జిల్లాల సరిహద్దులు మార్చాలని విజ్ఞప్తులు వస్తున్నాయని, త్వరలో జిల్లాల పునర్విభజన కోసం విశ్రాంత న్యాయమూర్తి నేతృత్వంలో కమిటీ ఏర్పాటు చేయనున్నట్లు సీఎం రేవంత్ రెడ్డి తెలిపారు. ఆ కమిటీ రాష్ట్రమంతా తిరిగి అభిప్రాయాలు స్వీకరిస్తుందని చెప్పారు. రాచకొండ కమిషనరేట్ పేరు సహేతుకంగా లేదనే మార్పునట్లు చెప్పారు. ప్రభుత్వ ఉద్యోగులకు కొత్త జిల్లా కేంద్రాల్లో ఇళ్ల స్థలాలు ..మిగతా 2లో

న్యూఢిల్లీ, జనవరి 12 (నమస్తే ఉదయం)

పోలవరం - నల్లమల సాగర్ లింక్ ప్రాజెక్టుపై సుప్రీంకోర్టులో సోమవారం విచారణకు వచ్చింది.. ఈ విచారణకు తెలంగాణ నీటిపారుదలశాఖ మంత్రి ఉత్తమ్ కుమార్ రెడ్డి హాజరయ్యారు. నల్లమల సాగర్ లింక్ ప్రాజెక్టుకు వ్యతిరేకంగా సుప్రీంలో తెలంగాణ సర్కార్ రిట్ పిటిషన్ దాఖలు చేసిన విషయం తెలిసిందే. ఈ క్రమంలోనే ఆర్డికల్ 131 కింద సివిల్ సూట్ దాఖలు చేసుకోవాలని సీజేబి ధర్మాసనం సూచించింది. మధ్యవర్తిత్వం ద్వారా జల వివాదాలను పరిష్కరించుకోవాలని కూడా మార్గనిర్దేశించేసింది. కేంద్ర ప్రభుత్వం నియమించిన ఉన్నతస్థాయి కమిటీ వద్ద తెలంగాణ వాదనలు వినిపించుకోవచ్చని అభిప్రాయపడింది. అయితే.. తెలంగాణ ప్రభుత్వంతో మాట్లాడి మళ్లీ తమ వాదనలు వినిపిస్తానని గత విచారణ సందర్భంగా సీనియర్ కౌన్సిల్ అభిషేక్ మను సింఘ్వి తెలిపారు. నల్లమల సాగర్ లింక్ ప్రాజెక్టుకు ఎలాంటి అనుమతులు లేనందున ప్రాజెక్టు పనులు ఆపాలని తెలంగాణ సర్కార్ కు తెలిపింది. ఈ నేపథ్యంలో తెలంగాణ ప్రభుత్వం దాఖలు చేసిన పిటిషన్ పై సీజేబి జస్టిస్ సూర్యకాంత్ నేతృత్వంలోని ధర్మాసనం విచారణ చేపట్టింది. రాష్ట్ర తరపున సీనియర్ న్యాయవాది అభిషేక్ మను సింఘ్వి మరోసారి వాదనలు వినిపిస్తున్నారు. పోలవరం ప్రాజెక్టు నుంచి బనకచర్ల హెడ్ రెగ్యులేటర్ ..మిగతా 2లో




పిజెఆర్ కు సిఎం రేవంత్ ఘన నివాళి

ఖైరతాబాద్ విగ్రహం వద్ద పుష్పాంజలి

హైదరాబాద్, జనవరి 12 (నమస్తే ఉదయం)

దివంగత కాంగ్రెస్ నేత, మాజీమంత్రి పి. జనార్దన్ రెడ్డి జయంతి సందర్భంగా ఖైరతాబాద్ సర్కిల్ లోని ఆ మహనీయుడి విగ్రహానికి ముఖ్యమంత్రి రేవంత్ రెడ్డి పుష్పాంజలి ఘటించారు. ఈ సందర్భంగా పిజెఆర్ పేదల గుండెల్లో చిరస్థాయిగా నిలిచిన నేతగా కొనియాడారు. ఆయన ప్రజల కోసం నిరంతరంగా పాటుపడ్డారని అన్నారు. పేదల సమస్యలపై అలుపెరగని పోరాటం చేశారని అన్నారు. ఈ కార్యక్రమంలో పిజెపి తనయ విజయా రెడ్డి, మంత్రి దామోర రాజనర్సింహ, ఎమ్మెల్యే నవీన్ యాదవ్ కూడా పాల్గొని పిజెఆర్ కు నివాళి అర్పించారు.



గెలిచిన సర్పంచ్ లతో కెటిఆర్ ఆత్మీయ సమ్మేళనం

అబద్ధపు హామీల అధికారానికి రెండేళ్లు

ఎరువుల ఇవ్వలేని వాడు... ఏం ఉద్ధరిస్తాడు

ఆనాటి వైభవం అంతా కాలగర్భంలో కలిసిందని విమర్శలు

మహబూబ్ నగర్, జనవరి 12 (నమస్తే ఉదయం)

అబద్ధపు హామీలతో కాంగ్రెస్ పార్టీ అధికారంలోకి వచ్చి రెండేళ్లుగా రాష్ట్రంలో ఎక్కడెసిన గాంగడి అక్కడే ఉన్నదని బీఆర్ఎస్ వర్కింగ్ ప్రెసిడెంట్ కేటీఆర్ విమర్శించారు. ఎరువలే సక్కుగ ఇవ్వలేనోడు.. ఇక రైతులను ఏం ఉద్ధరిస్తాడని సీఎం రేవంత్ పై విరుచుకుపడ్డారు. మహబూబ్ నగర్, నారాయణపేట జిల్లాలో బీఆర్ఎస్ పార్టీ తరపున గెలిచిన సర్పంచ్ లు, వార్డు సభ్యులతో ఆత్మీయ సమ్మేళనం కార్యక్రమంలో కేటీఆర్ పాల్గొన్నారు. ఈ సందర్భంగా గెలిచిన సర్పంచ్ లు, వార్డు సభ్యులకు అభినందనలు తెలియజేశారు. పోరాడి ఓడిన వారిని కూడా అభినందించారు. ఆ తర్వాత ఆయన కాంగ్రెస్ పార్టీ అధికారంలోకి వచ్చి రెండేళ్లుగా రాష్ట్రాన్ని ఏమాత్రం అభివృద్ధి చేయకపోవడంపై మాట్లాడారు. 'గతంలో నేను మున్సిపల్ మంత్రిగా పనిచేసిన. 2014 ..మిగతా 2లో



మకర సంక్రాంతిపైనా

వివాదం

సంక్రమణం 14ననే అంటున్న కొందరు

తిరుమల, జనవరి 12 (నమస్తే ఉదయం)

పండగల తేదీలపై ఏటా కొన్ని విభేదాలు వస్తూనే ఉన్నాయి. ఏ రోజు ఏ పండగ అన్నది వివాదాలకు దారి తీస్తోంది. తాజాగా సంక్రాంతి పర్వదినంపైనా కొంత చర్చ మొదలయ్యింది. మకర సంక్రాంతి.. ఏడాదిలో వచ్చే తొలి పండగే కాదు. అతి పెద్ద పండగల్లో ఇది కూడా ఒకటి. ఈ ఏడాది ఈ మకర సంక్రాంతి పండగ జనవరి 14 లేదా 15వ తేదీన జరుపుకోవాలా? అనే సందేహం చాలా మందిలో కలుగుతోంది. అధికాక చాంద్రమానం ప్రకారం ఏడాదిలో దాదాపు అన్ని పండగలు జరుపుకుంటాం. కానీ సౌరమానం ఆధారంగా సంక్రాంతిని జరుపుకుంటాం. ఇంకా చెప్పాలంటే.. సూర్యుడు ధనస్సు రాశి నుంచి మకర రాశిలోకి ప్రవేశించే పవిత్ర ఘడియలనే మకర సంక్రాంతిగా ..మిగతా 2లో

బెంగాల్ సర్ ప్రక్రియపై మమత అభ్యంతరం

ఓటర్ల జాబితా డిజిటలైజేషన్ పక్రియలో లోపాలు



కోల్ కతా, జనవరి 12 (నమస్తే ఉదయం)

ఓటర్ల జాబితా ప్రత్యేక సమగ్ర సవరణకు సంబంధించి పశ్చిమ బెంగాల్ సీఎం మమతా బెనర్జీ మరోసారి అభ్యంతరాలు లేవనెత్తారు. ఈ పక్రియ కోసం వినియోగిస్తున్న 2002 నాటి ఓటర్ల జాబితా డిజిటలైజేషన్ పక్రియలో లోపాలు చోటుచేసుకున్నాయని ఆరోపించారు. దీంతో నిజమైన ఓటర్లు తీవ్ర ఇబ్బందులకు గురవుతున్నారని పేర్కొన్నారు. ఈమేరకు ప్రధాన ఎన్నికల కమిషనర్ జ్ఞానేశ్ కుమార్ కు లేఖ రాశారు. ఎస్ఐఆర్ మొదలు సీఈసీకి దీడి లేఖ రాయడం ఇది ఐదోసారి. కృత్రిమ మేధ ఆధారంగా 2002 నాటి ..మిగతా 2లో



కూకట్ పల్లిలో రిజిస్ట్రార్ కార్యాలయానికి పాంగులేటి శంకుస్థాపన

హైదరాబాద్, జనవరి 12 (నమస్తే ఉదయం)

తమ ప్రభుత్వం పేదల భూములకు రక్షణ కల్పించే చర్యలు తీసుకుంటుందని మంత్రి పాంగులేటి శ్రీనివాస్ రెడ్డి వ్యాఖ్యానించారు. అవుటర్ రింగ్ రోడ్డు లోపల 39 సబ్ రిజిస్ట్రార్ కార్యాలయాలు ఉన్నాయని ఆయన పేర్కొన్నారు. వాటిని 12 క్లస్టర్లుగా విభజించి ఇంటిగ్రేటెడ్ సబ్ రిజిస్ట్రార్ కార్యాలయాలు నిర్మిస్తున్నామని చెప్పాకొచ్చారు. ప్రముఖ నిర్మాణ సంస్థలు వీటి నిర్మించేందుకు ..మిగతా 2లో

మధ్యవర్తిత్వం ద్వారా జల వివాదాలు పరిష్కరించుకోవాలి

మొదటి పేజీ తరువాయి...

లేదా నల్లమల సాగర్ జలాశయానికి లింక్ చేసేలా గోదావరిపై ఏపీ ప్రాజెక్టు నిర్మిస్తారంటూ రిట్ పిటిషన్లో తెలంగాణ పేర్కొంది. ఈ ప్రాజెక్టుకు ఎలాంటి అనుమతులు లేవని, ఆ పనులను తక్షణమే నిలిపివేసేలా పోలవరం ప్రాజెక్టు అధికారిటీని ఆదేశించాలని అభ్యర్థించింది. కేంద్ర ప్రభుత్వం అనుమతించిన మేరకే పోలవరం ప్రాజెక్టు స్వరూపం ఉండాలని, విస్తరణ పనులు చేపట్టడం చట్టవిరుద్ధమని పిటిషన్లో పేర్కొంది. తమ అభ్యంతరాలను పరిగణనలోకి తీసుకోకుండా నల్లమల సాగర్ ప్రాజెక్టు ప్రి ఫీజిబిలిటీ రిపోర్టును కేంద్ర ప్రభుత్వం పరిశీలించడం సమంజసం కాదని చెప్పింది. ఈ ప్రాజెక్టుపై తదుపరి చర్యలు చేపట్టరాదంటూ జలశక్తి మంత్రిత్వ శాఖ, కేంద్ర జలసంఘం, గోదావరి నదీ యాజమాన్య బోర్డులకు స్పష్టమైన ఆదేశాలు ఇవ్వాలని రిట్ పిటిషన్లో పేర్కొంది తెలంగాణ. అయితే.. వరద జలాలను మాత్రమే తాము వాడుకుంటున్నామని ఆంధ్రప్రదేశ్ బదులిచ్చింది. బచావత్ డ్రైబ్యునల్ తీర్పునకు విరుద్ధంగా పోలవరం నుంచి గోదావరి

జలాలు తరలింపేందుకు ఉద్దేశించిన ప్రాజెక్టును నిలిపివేయాలని తెలంగాణా సార్వర్ పిటిషన్లో ప్రస్తావించింది. గోదావరిపై నిర్మిస్తున్న పోలవరం ప్రాజెక్టు నుంచి 200 టీఎంసీల నీటిని బొల్లాపల్లి రిజర్వాయర్ ద్వారా నల్లమల్ల సాగర్కు తరలింపేందుకు ఏపీ ప్రభుత్వం ఈ కొత్త ప్రాజెక్టును ప్రతిపాదించిందని చెబుతోంది. ఈ ప్రాజెక్టును నిలిపివేయాలని ఇదివరకే కేంద్ర జలశక్తి శాఖకు, జల వనరుల సంఘానికి లేఖ రాసింది. పోలవరం నల్లమల్ల సాగర్ కోసం ఏపీ ప్రభుత్వం టెండర్ నోటిఫికేషన్ జారీ చేయడంపై అభ్యంతరం వ్యక్తం చేసింది తెలంగాణ. తమ ప్రయోజనాలకు నష్టం కలిగించే నిబంధనలు, విభజన చట్టానికి వ్యతిరేకంగా బనకచర్ల లింకు ప్రాజెక్టు చేపట్టకుండా చూడాలని కోరింది.కేటాయింపుల కంటే ఎక్కువ నీళ్లు వాడొద్దనేది ముఖ్యమైన అంశం అని మంత్రి ఉత్తమ్ అన్నారు. ఏపీ ప్రభుత్వం అనేకసార్లు ఉల్లంఘనలకు పాల్పడింది. వాటిని సుప్రీంకోర్టు దృష్టికి తీసుకొచ్చాం. స్టాప్ వర్క్ ఆర్డర్ను అమలు చేయడం లేదని తెలిపాం. ఏపీకి



కేటాయించింది 484.5 టీఎంసీలు.. కానీ ఎక్కువగా ఉపయోగించుకునేందుకు ప్రయత్నాలు జరుగుతున్నాయి. గోదావరి, కృష్ణా బోర్డులు, అపెక్స్ కౌన్సిల్ అనుమతులు లేకుండా ఏపీ ప్రభుత్వం ముందుకెళ్తోందని కోర్టు దృష్టికి తీసుకెళ్లాం. ముందు డిజైన్ చేసినదానికంటే అదనంగా ఏమీ చేయడానికి వీలేదని వాదించాం. పోలవరం ప్రాజెక్టు ఒరిజినల్ ఫామేకు అదనంగా మార్పులు చేయడానికి వీలేదని వాదనలు వినిపించాం అని ఉత్తమ్కుమార్ రెడ్డి వెల్లడించారు.

పాలనా వ్యవస్థ మరింత సమర్థవంతం

మొదటి పేజీ తరువాయి...

ఇస్తామని సీఎం వెల్లడించారు. వరంగల్, హనుమకొండ జిల్లాలను కలపాలని ప్రజల నుంచి డిమాండ్ వస్తోందని.. ఇలాంటి సమస్యలను పరిష్కరించడానికి త్వరలో రిటైర్డ్ జడ్జి నేతృత్వంలో ఓ కమిషన్ ఏర్పాటు చేస్తామని ఆయన తెలిపారు. ఈ కమిషన్ ఆరు నెలలపాటు క్షేత్రస్థాయిలో పర్యటించి జిల్లాలు, మండలాల రేషనలైజేషన్ పై నివేదిక సమర్పిస్తుందని సీఎం చెప్పారు. అన్ని జిల్లాల్లో మండలాలు సమానంగా ఉండేలా చర్యలు తీసుకుంటామని రేవంత్ రెడ్డి స్పష్టం చేశారు. అలాగే, బ్లడ్ లెట్ సమావేశాల్లో ఈ అంశంపై చర్చించి, అన్ని తెలిపి అభిప్రాయాలు తీసుకుంటామని, విధివిధానాలు రూపొందిస్తామని రేవంత్ రెడ్డి తెలిపారు. కమిషన్ నివేదిక ఆధారంగానే చర్యలు తీసుకుంటామని హామీ ఇచ్చారు. ప్రభుత్వ ఉద్యోగులను ప్రభుత్వ సారథులుగా సీఎం రేవంత్ రెడ్డి అభివర్ణించారు. 'మా ప్రభుత్వ వారదులు.. సారథులు ప్రభుత్వ ఉద్యోగులే. ఆనాడు ప్రభుత్వం తప్పుడు పనులను ఉద్యోగులపై ఒత్తిడి చేసి అమలు చేయించింది. పెద్ద దిక్కుగా ఉండాల్సిన వ్యక్తి ఫామ్ చూజేలో పడుకున్నారా' అని రేవంత్ రెడ్డి విమర్శించారు. 'నేను అన్నగా వచ్చాను. ఇప్పుడు నేను 18 గంటలు పనిచేస్తున్నాను. ఈరోజు డిష్ట్రిక్ట్ మిడ్ల సంతకం చేసి వచ్చాను. దీంతో ప్రభుత్వానికి రూ.227కోట్ల భారం పడుతుంది' అని రేవంత్ రెడ్డి ఉద్యోగులనుద్దేశించి మాట్లాడారు.ఉద్యోగుల సంక్షేమంపై ప్రత్యేక దృష్టి సారిస్తున్నాం. ప్రతి ఉద్యోగికి రూ.1.02 కోట్ల ప్రమాద బీమా పథకాన్ని త్వరలో అమలు చేస్తాం. ఉద్యోగులు, ప్రభుత్వం వేరువేరు కాదు. ఇద్దరం కలిస్తేనే 'ప్రజలకు మెరుగైన సేవలు అందుతాయి' అని సీఎం అన్నారు. అలాగే, భూములు, ఇసుక, ఉపసాధిలో అవకతవకలు జరుగుతున్నాయని, వాటిని నిరోధిస్తే ప్రభుత్వ ఆదాయం మెరుగవుతుందని సీఎం రేవంత్ చెప్పుకోచ్చారు. తాను ఇప్పటివరకు ఒక్క రోజు కూడా సెలవు తీసుకోలేదని సీఎం రేవంత్ రెడ్డి అన్నారు. తీసుకుందామని అనుకున్నా.. ఏదో ఒక పని వచ్చి పడుతోందన్నారు. ప్రభుత్వంలో ఉన్న 200 మంది మాత్రమే రాష్ట్రాన్ని నడపలేరని, 10.50లక్షల ప్రభుత్వ ఉద్యోగులే రాష్ట్రాన్ని పడిపెస్తున్నారని అన్నారు. ఉద్యోగులే ప్రభుత్వ సారథులు, వారధులు. వారి సమస్యల పరిష్కారానికి ప్రథమ ప్రాధాన్యం. ఉద్యోగుల్లో కూడా నేను అంటే నచ్చని వారు చాలా మంది ఉండొచ్చు. నేను వచ్చాక

బెంగాల్ సర్ ప్రక్రియపై మమత అభ్యంతరం

మొదటి పేజీ తరువాయి...

ఓటర్ జాబితా డిజిటలైజేషన్ చేపట్టారు. అయితే, ఈ పక్రియ సందర్భంగా ఓటర్ల వివరాల్లో తీవ్ర తప్పిదాలు చోటుచేసుకున్నాయి. ఇది కాస్తా పెద్దఅత్తున దేటా మిస్మ్యాచ్కు దారితీసింది. దీంతో నిజమైన ఓటర్లు ఈ సమస్య బారిన పడ్డారు. ఓటర్ల జాబితా సవరణలకు సంబంధించి గత రెండు దశాబ్దాలుగా అనుసరించిన విధానాలను ఎన్నికల సంఘం పక్కనపెట్టింది. దీంతో ఓటర్లు తమ గుర్తింపును మళ్లీ నిరూపించుకోవాల్సి వస్తోంది. ఈసీ తన సంతక పద్ధతులను విస్మరించడం.. ఏకపక్షం, అహేతుకం, రాజ్యాంగ స్ఫూర్తికి విరుద్ధం.ఎన్ఐఆర్ సమయంలో సమర్పించిన పత్రాలకు సరైన రసీదు ఇవ్వడం లేదు.



కూకట్‌పల్లిలో రిజిస్ట్రార్ కార్యాలయానికి పాంగులేటి శంకుస్థాపన

మొదటి పేజీ తరువాయి...

ముందుకురావడం అభినందనీయమని ఆయన ప్రశంసించారు. కూకట్‌పల్లిలో ఇంగ్లీష్‌టెడ్ సబ్‌రిజిస్ట్రార్ కార్యాలయ భవన నిర్మాణానికి సోమవారం శంకుస్థాపన జరిగింది. ఈ కార్యక్రమానికి మంత్రి పొంగులేటి శ్రీనివాస్ రెడ్డి, మల్కాజ్‌గిరి బీజేపీ ఎంపీ ఈటల రాజేందర్, కూకట్‌పల్లి ఎమ్మెల్యే మాధవరం కృష్ణారావులు హాజరయ్యారు. ఈ సందర్భంగా పొంగులేటి మాట్లాడుతూ.. దశ్శే తమ ప్రభుత్వానికి ప్రాధాన్యం కాదని స్పష్టం చేశారు. భూములు అమ్మి ఖజానా నింపే ఆలోచన ప్రభుత్వానికి లేదని చెప్పుకోచ్చారు. తమ ప్రభుత్వం పేదలకు అండగా నిలుస్తోందన్నారు. ఎక్కడైనా ప్రభుత్వ అవసరాలకు భూములు తీసుకుంటే దబ్బులతో పాటు వారికి ఇళ్లను నిర్మించి ఇస్తామని మంత్రి పేర్కొన్నారు. హాసినోగ్ కాలనీల్లో.. 40ఏళ్ల క్రితం వేసిన లేఅవుట్లో ఖాళీ స్థలాలు బై నంబర్స్ వేసి ఆక్రమిస్తున్నారని ఎంపీ ఈటల రాజేందర్ ఆరోపణలు చేశారు. కాంగ్రెస్ ప్రభుత్వం కాపాడలేదని మరికొన్ని చోట్లా వేలం వేస్తున్నారని చెప్పుకోచ్చారు. ఈ ప్రభుత్వం తలుచుకుంటే కాపడకపోవడం అనేది ఉండదని ఆయన అన్నారు. అలాంటి భూములు వేలం వేయకుండా పార్కులు చేసి ప్రభుత్వం రక్షించాలను సూచించారు. పోలీస్ స్టేషన్లు.. భూముల పంచాయతీలు పరిష్కరించే కేంద్రాలుగా మార్చాడని ఆయన కోరారు. 40ఏళ్ల క్రితం పేదలకు ఇచ్చిన స్థలాలను డ్రోకర్లు కబ్జా చేస్తున్నారని ఎంపీ ఈటల రాజేందర్ ఆరోపణలు చేశారు పేదలు కొనుక్కున్న భూములకు రక్షణ కల్పించాలని సూచించారు. పేదలు కొన్న భూములకు పట్టాలు ఇవ్వాలని కోరారు. ఈ ప్రభుత్వం ధనలకు కోసం పనిచేయడం కాదని.. పేదల సమస్యలు పరిష్కరించాలని ఎంపీ విజ్ఞప్తి చేశారు.

వృధా జలాలను వాడుకుంటే తప్పేంటి అధికారులతో సమాక్షాత్ సీఎం చంద్రబాబు

అమరావతి, జనవరి 12 (నమస్తే ఉదయం)

రాజధాని అమరావతిని శృశానం, ఎడారి అని గతంలో హేళన చేశారని.. కానీ ఇదో స్ఫూర్తిదాయక ప్రాజెక్టు అని సీఎం చంద్రబాబు చెప్పారు. అభివృద్ధిలో రైతులను భాగస్వాములను చేస్తున్నామన్నారు. అధికారులతో సమాక్షాత్ సీఎం ఈ మేరకు కీలక వ్యాఖ్యలు చేశారు. పోలవరం అద్భుతమైన ప్రాజెక్టు అని.. అది పూర్తయితే దక్షిణ భారతంలో ఏ రాష్ట్రమూ మనతో పోటీ పడలేదని చెప్పారు. నల్లమలసాగర్ ద్వారా రాయలసీమ ప్రాంతంతో పాటు ప్రకాశం జిల్లాలోని పలు ప్రాంతాలను నీరు ఇచ్చే అవకాశం ఉంటుందన్నారు. ఈ ప్రాజెక్టుతో ఎవరికీ నష్టం లేదన్నారు. ఎగువ నుంచి వదిలిన నీళ్లు పోలవరం నుంచి నల్లమల సాగర్కు తీసుకెళ్లి వాడుకుంటే తప్పేంటని ప్రశ్నించారు.



యూరియా వాడకం తగ్గించండి ఆదాతో పాటు ఆదాయం పెరుగుతుంది

రైతులకు మంత్రి తుమ్మల సూచన

డ్రోన్ స్పేను ప్రారంభించిన మంత్రి

ఖమ్మం, జనవరి 12 (నమస్తే ఉదయం)

పంటలకు యూరియా వాడటం వల్లే నష్టం కలుగుతోందని తెలంగాణ వ్యవసాయ శాఖ మంత్రి తుమ్మల నాగేశ్వరరావు వ్యాఖ్యానించారు. యూరియా వాడకం క్రమంగా తగ్గించాలని సూచించారు. అన్నదాతలకు పెట్టుబడి ఖర్చు తగ్గలని, ఆదాయం పెరగాలని పేర్కొన్నారు. రసాయన ఎరువుల వినియోగం తగ్గిస్తే ఆదాతో పాటు ఆదాయం పెరుగుతుందన్నారు. సోమవారం రఘునాథపాలెం మండలం చింతగుత్తిలో డ్రోన్ స్పేను మంత్రి తుమ్మల ప్రారంభించారు. ఈ సందర్భంగా మంత్రి మాట్లాడారు. తాను పురుగులమందులకు వ్యతిరేకమని చెప్పుకొచ్చారు మంత్రి తుమ్మల. పంటకు కొట్టాల్సిన దానికంటే ఎక్కువ పురుగులమందు కొట్టి భూమాతను చంపేస్తున్నామని ఆవేదన వ్యక్తం చేశారు. న్యావరల్ ఫార్మింగ్ ఉత్తమమని.. దీనిపై రైతన్నలు దృష్టిసారించాలని విజ్ఞప్తి చేశారు. కేంద్ర ప్రభుత్వంతో మాట్లాడి పురుగులమందుల దూష్టికేట్ కంపెనీలు లేకుండా చూస్తామని హామీ ఇచ్చారు. పంటలకు ఎక్కడ, ఏ తెగులు ఉందని శాటిలైట్ ద్వారా సమీక్షించి రైతుకు చెప్పాలని అనుకుంటున్నామని తెలిపారు. దానికి కొన్ని గ్రామాలను పైలెట్ ప్రాజెక్టుగా తీసుకుంటున్నామని వెల్లడించారు. అన్నదాతలందరికీ అధికారులు డ్రోన్ల మీద అవగాహన కల్పించాలని సూచించారు. తాను పంటలకు యూరియా వేయనని, యూరియా వేయకపోతే పురుగుమందు వాడాల్సిన అవసరం లేదని చెప్పుకొచ్చారు. యూరియా ఎంత కావాలంటే అంత ఇస్తామని, కానీ అది పంట చేలకు అరివ్వమని తెలిపారు. ప్రతిపక్షాలు యూరియా మీద పట్టు గడపాలని చూస్తున్నాయని విమర్శలు గుప్పించారు. పామాల్, కొబ్బరికి డ్రోన్ అవసరం ఉందని చెప్పుకొచ్చారు. చిన్న సన్నకారు రైతులకు ఉపయోగపడే విధంగా మిషన్లు కనిపెట్టాలని శాస్త్రవేత్తలను కోరారు. అన్ని దేశాల్లో మన దేశం నంబర్ వన్ అని, అన్ని రాష్ట్రాల్లో తెలంగాణ రాష్ట్ర నంబర్ వన్గా ఉండాలనేదే తన ఆకాంక్షని మంత్రి తుమ్మల నాగేశ్వరరావు పేర్కొన్నారు.

మకర సంక్రాంతిపైనా వివాదం

మొదటి పేజీ తరువాయి...

అంతా పరిగణిస్తారు. ఈ ఏడాది 14వ తేదీన పవిత్ర స్నానాలు, దానధర్మాలు, సూర్య ఆరాధన చేయాలని పండితులు స్పష్టం చేస్తున్నారు.కొన్ని సంప్రదాయ పంచాంగాలు సూర్యోదయం ఆధారంగా నియమాలును అనుసరిస్తాయి. సూర్యుడు సాయంత్రం చాలా ఆలస్యంగా లేదా సూర్యాస్తమయం తర్వాత మకర రాశిలోకి ప్రవేశిస్తాడు. దాంతో పండగ మరుసటి రోజు జరుపుకుంటారు. కానీ ఈ ఏడాది జనవరి 14వ తేదీ మధ్యాహ్నమే ఈ మార్పు జరుగుతుంది. దాంతో ఈ పండగ బుధవారం అంటే.. జనవరి 14వ తేదీనే జరుపుకోవాలని అంటున్నారు.దీని ప్రకారం మకర సంక్రాంతి వేడుకలకు జనవరి 14వ తేదీగా నిర్ణయించారు. అరోజు మధ్యాహ్నం 3.13 గంటలకు సంక్రాంతి ముహూర్తం వస్తుంది. ఈ నేపథ్యంలో ఆ రోజే పండగ జరుపుకోవాలని.. అంటే జనవరి 15వ తేదీ కాదన్నది సుస్పష్టం. అయితే ఇప్పటికే మకరసంక్రాంతి 15గా నిర్ణయించారు. ప్రభుత్వం కూడా అదేరోజు సెలవుగా పరిగణించింది. మకర సంక్రాంతి వేళ.. సూర్యుడు దక్షిణాయణం ముగించుకుని.. ఉత్తరాయణం దిశగా ప్రారంభాన్ని సూచిస్తుంది. సూర్య భగవానుడి ప్రయాణ మార్పు ఆశ, కాంతి, సానుకూల శక్తిని తెస్తుందని అంతా ప్రగాఢంగా విశ్వసిస్తారు.ప్రత్యక్ష దైవం సూర్య భగవానుడికి కృతజ్ఞతలు తెలిపేందుకు సూర్యుడిని పూజిస్తారు. పేదవారికి వస్త్రాలు దానం చేస్తారు. తమిళనాడులో పొంగలేగా ఈ పండగను జరుపుకుంటారు. ఇది అనేక రోజుల పంట పండగా పావు భావిస్తారు. అసోంలో మాఘ బిహూగా జరుపుకుంటారు. పశ్చిమ బెంగాల్లో: షాద్ పర్వస్ అని ఈ పండగను పిలుస్తారు. అయితే ఈ పండగ పేర్లు, ఆచారాలు భిన్నంగా ఉన్నప్పటికీ అన్ని వేడుకలు పంట శ్రేయస్సుతోపాటు కృతజ్ఞతతో ముడిపడి ఉంటాయి.

గెలిచిన సర్పంచ్‌లతో కెటిఆర్ ఆత్మీయ సమ్మేళనం

మొదటి పేజీ తరువాయి...

కంటే ముందు మహబూబ్ నగర్ పట్టణం ఎట్టుండే ఇయ్యాల ఎట్టున్నది.. అనేది చూస్తున్న మీ అందరికీ తెలుసు. ఒక్క మహబూబ్‌నగర్ కాదు, నారాయణపేట, వనపర్తి, నాగర్‌కర్నూల్, గద్వాల ఇలా ఈ జిల్లాలో ఏ పట్టణం చూసినా ఎట్ట అభివృద్ధి చెందినయో మిారందరూ చూసింద్రు. ఈ పట్టణాలు 2014కు ముందు ఎట్టుండే, ఇప్పుడు ఎట్టున్నయో మిారు గమనించండి. కేసీఆర్ నాయకత్వంలో ఒక్కటి రెండు కాదు, అన్ని పట్టణాలను అభివృద్ధి చేసుకున్నం. అన్ని పురలను అభివృద్ధి చేసుకున్నం' అని చెప్పారు. 'పట్టణ ప్రగతి, పుర ప్రగతి కార్యక్రమాల కింద.. పుర, పట్టణం అన్న తేడా లేకుండా బ్రహ్మాండంగా అభివృద్ధి చేసినం. సరే అసెంబ్లీ ఎన్నికల్లో మనం కొద్ది తేడాతో ఓడిపోయానం. కాంగ్రెస్ అధికారంలోకి వచ్చి రెండేళ్లయ్యింది. ఎక్కడైనా గొంగడి అక్కడే అన్నట్లు ఒక్క పని కూడా కొత్తగా చేసింది లేదు. పల్లెల్లో

కేసీఆర్ నాయకత్వంలో ట్రాక్టర్లు పెట్టి, నీటి ట్యాంకర్లు పెట్టి, టెల్లు పెట్టి, ఇంటింటికి నల్లా పెట్టి, ప్రతి పుర వీధుల్లో స్పీట్ లైట్లు పెట్టి, డంపింగ్ యార్డులు పెట్టి, వైకుంఠధామాలు కట్టి, పుర ప్రకృతి వనాలు కట్టి బ్రహ్మాండమైన అభివృద్ధిని కేసీఆర్ చూపించారు. కానీ కాంగ్రెస్ అధికారంలోకి వచ్చిన ఈ రెండేళ్లలో ట్యాంకర్లలో నీళ్లు లేవు, ట్రాక్టర్‌లో డిజిల్ లేదు. వీధుల్లో లైట్లు వెలుగులేలేవీ అని విమర్శించారు. బీఆర్ఎస్ హయాంలో అభివృద్ధిని చూస్తావుంటే తనకు కడుపు నిండిన భావన కలిగిందని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. ఇవాళ మహబూబ్‌నగర్ జిల్లాలో బీఆర్ఎస్ సర్పంచులతో ఆత్మీయ సమ్మేళనం కార్యక్రమంలో ఆయన పాల్గొన్నారు. ఈ సందర్భంగా మాట్లాడుతూ.. కేసీఆర్ హయాంలో మహబూబ్ నగర్ జిల్లాలో జరిగిన అభివృద్ధిని గుర్తుచేశారు. కాంగ్రెస్ అధికారంలోకి వచ్చి రెండేళ్లు అయినా ఏం చేశారని ప్రశ్నించారు.నారాయణపేట, మహబూబ్‌నగర్ జిల్లాల ఉమ్మడి నాయకులంతా కలిసి ఇవాళ ఈ ఆత్మీయ

సమ్మేళనాన్ని నిర్వహించడాన్ని మెచ్చుకున్నారు. 'దాదాపు నాలుగైదు కిలోమీటర్లు రౌల్టీ తీశారు. నాకు ఆ రౌల్టీని చూస్తావుంటే 2028 ఎలక్షన్ అయిపోయింది.. మనం గెలిచినాము.. కేసీఆర్ గారు మళ్లీ ముఖ్యమంత్రి అయినారు అన్నట్లుగా అనిపించింది' అన్నారు. ఆరేడు వేల మోటార్ సైకిళ్లతోటి బ్రహ్మాండంగా రౌల్టీ తీసింద్రని పార్టీ క్రేబులను ప్రశంసించారు. 'రౌల్టీని వస్తుంటే శ్రీనివాస్ గౌడ్ బీఆర్ఎస్ హయాంలో మనం నిర్మించిన ఒక్కో ప్రభుత్వ భవనాన్ని చూపిస్తూ వచ్చాడు. అవన్నీ చూస్తే నాకు కడుపు నిండినట్లు అయ్యింది. మహబూబ్‌నగర్ పట్టణం ఒకప్పుడు ఎట్టుండే, ఇప్పుడు ఎట్టున్నదే మిారందరూ చూస్తూ కేసీఆర్ ఇప్పుడు ఎట్టున్నదే మిారందరూ చూస్తూ నారాయణపేటగానీ, జడ్పర్ అభివృద్ధిగానీ, రహదారుల విస్తరణగానీ, రహదారుల వెంట వీధి వ్యాపారుల కోసం కట్టిన స్పీట్ వెండింగ్ జోన్లుగానీ నాడు మనం చేసిన అభివృద్ధికి నిదర్శనం' అన్నారు.



పద్మశాలి పురంలో ఘనంగా స్వామి వివేకానంద జయంతి వేడుకలు

రామకృష్ణ సేవా సమితి ఆధ్వర్యంలో విద్యార్థులకు టాలెంట్ టెస్ట్..

ప్రతిభ చాటిన విద్యార్థులకు బహుమతులు ప్రధానం చేసిన ఎమ్మెల్యే టి.ప్రకాష్ గౌడ్

రాజేంద్రనగర్,జనవరి 12(ప్రభాత ఉదయం)

అత్యాహార సర్కిల్ పరిధిలోని పద్మశాలి పురంలో స్వామి వివేకానంద జయంతి వేడుకలు ఘనంగా నిర్వహించారు. పద్మశాలి పురం లోని రామకృష్ణ సేవా సమితి ఆధ్వర్యంలో స్వామి వివేకానంద జయంతి వేడుకలను ఘనంగా నిర్వహించిన జయంతి వేడుకలకు ఎమ్మెల్యే ప్రకాష్ గౌడ్ ముఖ్య అతిథిగా పాల్గొన్నారు. ఇటీవల రామకృష్ణ సేవ సమితి ఆధ్వర్యంలో విద్యార్థులకు నిర్వహించిన టాలెంట్ టెస్ట్ పరీక్షల్లో విజేతలకు బహుమతులు అందజేశారు. ఈ సందర్భంగా ఏర్పాటుచేసిన కార్యక్రమంలో ఎమ్మెల్యే మాట్లాడుతూ.. స్వామి వివేకానందుడి జీవిత చరిత్ర నేటి యువతకు తెలువాల్సిన అవసరం ఉందన్నారు. విద్యార్థులు ఆయన చరిత్రను తెలుసుకోవాలని సూచించారు. 2000 మంది విద్యార్థులు పాల్గొన్న పరీక్షల్లో మొదటి బహుమతి



కాటేదాన్ స్పింగ్ డేల్స్ పాఠశాల విద్యార్థి బిర్దార్ ప్రతీక్ష రూ. 10వేల నగదు బహుమతి, రెండవ బహుమతి రాజేంద్రనగర్ ఆదర్శ పాఠశాల ఆర్యన్ కుమార్ రూ. 5వేలు, మూడవ బహుమతి కాటేదాన్ రవి ట్రిలియంట్ స్కూల్ కృష్ణ సంక్ష రూ. 3 వేలను ఎమ్మెల్యే చేతుల మీదుగా అందుకున్నారు. అనంతరం ఎమ్మెల్యే మాట్లాడుతూ.. ఇలాంటి కార్యక్రమాలు నిర్వహించడం వల్ల విద్యార్థుల్లో పోటీతత్వం పెరగడమే కాకుండా గొప్ప వ్యక్తుల గురించి విద్యార్థులు తెలుసుకునే అవకాశం దక్కుతుందని వివరించారు. ఇలాంటి కార్యక్రమాన్ని నిర్వహించి విద్యార్థులను ప్రోత్సహిస్తున్న సేవా సమితిని అభినందించారు. ఈ కార్యక్రమంలో మండల విద్యాధికారి శంకర రాథోడ్, రామకృష్ణ సేవా సమితి సభ్యులు బొల్ల శ్రీనివాస్, నరేందర్ స్థానిక నాయకులు మనస వెంకటేష్, ధనుంజయ్, మహేష్ గౌడ్, గంజి వెంకటేష్, పి. సూర్య కిరణ్, ప్రాఫెసర్ ఉమాదేవి, తదితరులు పాల్గొన్నారు.



స్వామి వివేకానంద విగ్రహవిష్కరణలో పాల్గొన్న ఎంపీ ఇటెల రాజేందర్

స్వామి వివేకానంద ఆశయాలను యువత స్ఫూర్తిగా పూర్తిగా తీసుకోవాలి ఎంపీ ఈటెల రాజేందర్

మేడ్చల్ జిల్లా ప్రతినిధి (ఘట్టేపర్ సర్కిల్) జనవరి 12 (నమస్తే ఉదయం):

స్వామి వివేకానంద ఆశయాలను యువత పూర్తిగా తీసుకోవాలని మల్లాజిగిరి పార్లమెంటు సభ్యులు ఈటెల రాజేందర్ అన్నారు. సోమవారం ఘట్టేపర్ మండలంలోని ఈ డబ్బా ఎస్ కాలనీ లో స్వామి వివేకానంద యువజన సంఘం ఆధ్వర్యంలో స్వామి వివేకానంద విగ్రహవిష్కరణ కార్యక్రమాన్ని చేపట్టారు. ఈ కార్యక్రమానికి ముఖ్యఅతిథిగా మల్లాజిగిరి పార్లమెంట్ సభ్యులు ఈటెల రాజేందర్ పాల్గొని వివేకానంద విగ్రహాన్ని అభిషేకించారు. ఈ సందర్భంగా ఆయన మాట్లాడుతూ స్వామి వివేకానంద స్ఫూర్తిని తీసుకోవాల్సిన అవసరం ఎంతైనా ఉందని యువతకు సూచించారు. ఆధ్యాత్మిక జ్ఞానాన్ని అందించడమే కాకుండా భారతదేశం యొక్క సంస్కృతిని ప్రపంచానికి చాటిన మహనీయుడు స్వామి వివేకానందాన్ని ఆయన కొనియాడారు. ఈ కార్యక్రమంలో మాజీ మున్సిపల్ చైర్మన్ ముల్లీ పావని జంగయ్య యాదవ్, మాజీ సర్పంచ్ అభినావి యాదగిరి యాదవ్, మాజీ ఎంపీపీ బండారు శ్రీనివాస్ గౌడ్, కాంగ్రెస్ పార్టీ అధ్యక్షులు మామిళ్ల ముత్యాల యాదవ్, బర్ల దేవేందర్, బర్ల రాధాకృష్ణ, ఆంజనేయ పంతులు, చారి, శశిధర్ తదితరులు పాల్గొన్నారు.



ఫార్మర్ రిజిస్ట్రీలో రిజిస్ట్రేషన్ చేసుకోవాలి

కేటిడొడ్డి మండల వ్యవసాయ అధికారి రాజవర్ధన్ రెడ్డి

కేటిడొడ్డి , జనవరి 12 (నమస్తే ఉదయం)

రైతులు ఫార్మర్ రిజిస్ట్రీ పోర్టల్ లో రిజిస్ట్రేషన్ తప్పనిసినగా చేసుకోవాలని కేటిడొడ్డి మండల వ్యవసాయ అధికారి రాజవర్ధన్ రెడ్డి పేర్కొన్నారు. సోమవారం కేటిడొడ్డి మండలం కొండాపురం గ్రామంలో ఏఈఓ ప్రియంకరి అధ్యక్షతన ఫార్మర్ రిజిస్ట్రీ పై రైతులకు అవగాహన కల్పించారు. ఈ సందర్భంగా ఏఈ రాజవర్ధన్ రెడ్డి మాట్లాడుతూ.. ఫార్మర్ రిజిస్ట్రీ ద్వారా రైతుల వివరాలు ప్రభుత్వానికి స్పష్టంగా అందుబాటులోకి వస్తాయని, దీనివల్ల కేంద్ర, రాష్ట్ర ప్రభుత్వ పథకాలను రైతులకు సామర్థ్యవంతంగా అమలు చేయడం సాధ్యమవుతుందని అన్నారు. రైతులు తమ ఆధార్ కార్డు, భూమి పాసుపుస్తకం, బ్యాంకు ఖాతా వివరాలతో సమీపంలో ఉన్న మీ సేవా కేంద్రం లేదా వ్యవసాయ విస్తరణ అధికారి (ఏఈఓ) ను సంప్రదించి రైతు రిజిస్ట్రేషన్ చేసుకోవచ్చునని తెలిపారు. దీని వల్ల పీఎం కిసాన్, రైతు బీమా, పంటల బీమా, ఎరువుల సరఫరా, విత్తనాల పంపిణీ, రాయితీ సబ్సిడీలు సులభంగా అందుతాయన్నారు. పంటలకు యూరియా అధికంగా వాడటం వల్లే నష్టం కలుగుతోందని అన్నారు. యూరియా వాడకం క్రమంగా తగ్గించాలని సూచించారు. రసాయన ఎరువులు, పురుగుమందుల వినియోగాన్ని తగ్గించి సహజ వనరుల ఆధారిత వ్యవసాయం చేయడం ద్వారా కలిగే ప్రయోజనాలను రైతులకు ఆయన వివరించారు. ముఖ్యంగా సహజ వ్యవసాయ విధానాలు, జీవామ్మతం, ఘనజీవామ్మతం తయారీ విధానాలు, దేశీ ఆవుల ప్రాముఖ్యత, మట్టిలో సూక్ష్మజీవుల పాత్ర, పంట వ్యయాలు తగ్గించి లాభాలు పెంచుకునే మార్గాలు వంటి అంశాలపై రైతులకు విస్తృతంగా అవగాహన కల్పించడం జరిగిందని ఆయన అన్నారు. అలాగే ఆయిల్ పామ్ పంటలో వల్ల రైతులకు కలిగే లాభాలు, సబ్సిడీ వివరాలు, ఎరువుల యాజమాన్యం పైన అవగాహన కల్పించినట్లు తెలిపారు. ఈ కార్యక్రమంలో గ్రామ సర్పంచ్ పవన్ కుమార్ రెడ్డి, పంచాయితీ కార్యదర్శి శంషాద్, రైతులు పాల్గొన్నారు.




రాజేంద్రనగర్ వ్యవసాయ కళాశాల ఆవరణలో స్వామి వివేకానంద చిత్ర పటానికి నివాళులు అర్పిస్తున్న వ్యవసాయ విశ్వవిద్యాలయం విద్యార్థి సంఘం నాయకులు

లక్ష్మ్యాన్ని సాదించే వరకు విశ్రమించవద్దు

బుద్వేల్, జనవరి 12 (ప్రభాత ఉదయం) : రాజేంద్రనగర్ వ్యవసాయ కళాశాల ఆవరణలో సోమవారం పీహెచ్ స్కాలర్, అగ్రి విజన్ తెలంగాణ రాష్ట్ర ఇంచార్జి రాజ్ కుమార్ ఆధ్వర్యంలో స్వామి వివేకానంద జయంతి వేడుకలను నిర్వహించారు. స్వామి వివేకానంద చిత్రపటానికి, సరస్వతీ మాత చిత్రపటాలకు పూలమాలలు వేసి నివాళులర్పించారు. అనంతరం రాజ్ కుమార్ మాట్లాడుతూ, లేచి నిలబడి లక్ష్మ్యాన్ని సాదించేవరకు అగడ్త అనే స్వామి వివేకానంద సందేశాన్ని నేటికి యువతరాలానికి మార్గదర్శకంగా నిలుస్తుందన్నారు. స్వామి వివేకానంద యువత చృ దయాలలో చిరకాల జ్వాల గా Xఉంటారన్నారు. జాతీయ యువత దినోత్సవంలో బాగాగా క్విజ్ పోటీలు, అగ్రిటెక్ రీల్, మారుతున్న వ్యవసాయ రంగంలో యువకుల పాత్ర అనే అంశంపై పోస్టర్ కాంటివీషన్లు నిర్వహించి గెలుపొందిన వారికి బహుమతులు అందజేశారు.

రాజేంద్రనగర్ నియోజకవర్గంను హైదరాబాద్లో కలపడం అంటే... ప్రజల భూములు, ఉపాధిని దెబ్బతీసే కుట్ర



మహా ధర్మా లో మాట్లాడుతున్న ఎంపీ కొండా విశ్వేశ్వర్ రెడ్డి. జిజీవీ రంగారెడ్డి జిల్లా అధ్యక్షుడు పంతుంగి రాజ్ భూపాల్ గౌడ్, రాజేంద్రనగర్ నియోజకవర్గం ఇంచార్జి తోకల శ్రీనివాస్ రెడ్డి లు



ధర్మాలో పాల్గొన్న జిజీవీ నాయకులు

జిజీవీ ఎంపీ కొండా విశ్వేశ్వర్ రెడ్డి

రంగారెడ్డి జిల్లా ప్రత్యేకతను చెరిపేయనియ్యం : జిల్లా

జిజీవీ అధ్యక్షులు పంతుంగి రాజ్ భూ పాల్ గౌడ్

బుద్వేల్, జనవరి 12 (ప్రభాత ఉదయం)

రంగారెడ్డి జిల్లాను హైదరాబాద్ జిల్లాలో విలీనం చేయాలనే రాష్ట్ర ప్రభుత్వ ప్రతిపాదన కు వ్యతిరేకంగా భారత జనతా పార్టీ రంగారెడ్డి జిల్లా అధ్యక్షులలో సోమవారం రాజేంద్రనగర్ ఆరాంఘర్ చౌరస్తాలో మహా ధర్మా నిర్వహించారు. ఆ పార్టీ రాజేంద్రనగర్ నియోజకవర్గం కన్వీనర్ పాన్సమోని మల్లేశ్ యాదవ్ అధ్యక్షతన జరిగిన ఈ మహాధర్మా లో నియోజకవర్గం నుంచి పెద్ద ఎత్తున బీజేపీ శ్రేణులు తరలివచ్చారు. ధర్మాలో పాల్గొన్న చేవెళ్ల ఎంపీ కొండా విశ్వేశ్వర్ రెడ్డి మాట్లాడుతూ, రంగారెడ్డి జిల్లాను హైదరాబాద్ లో విలీనం చేయడం అనేది కేవలం పరిపాలనపరమైన నిర్ణయం కాదని, దీని వెనుక పెద్ద కుట్ర దాగి ఉందన్నారు. ఈ ప్రాంత ప్రజల భూములు, సానిక ఉపాధి అవకాశాలు, రాజకీయ ప్రాధాన్యతను దెబ్బతీసేందుకే ప్రభుత్వం ఈ ఎత్తుగడ వేస్తుందన్నారు. జిల్లాకు ఒక ప్రత్యేకత కలిగి ఉందన్నారు. ఈ ప్రాంత ప్రజల భూములు, సానిక ఉపాధి అవకాశాలు, రాజకీయ ప్రాధాన్యతను దెబ్బతీసేందుకే ప్రభుత్వం ఈ ఎత్తుగడ వేస్తుందన్నారు. జిల్లాకు ఒక ప్రత్యేక సామాజిక, భౌగోళిక గుర్తింపు ఉందన్నారు. కనీసం గ్రామ సభలు నిర్వహించకుండా ఇలాంటి కీలక నిర్ణయాలు తీసుకోవడం ప్రజాస్వామ్య స్ఫూర్తికే విరుద్ధం అన్నారు. రంగారెడ్డి జిల్లా ప్రజల హక్కుల కొసం బీజేపీ తుది శ్వాస వరకు పోరాడుతుందన్నారు. జిల్లా ప్రత్యేకతను చెరిపేయనియ్యం : జిల్లా బీజేపీ అధ్యక్షులు పంతుంగి రాజ్ భూపాల్ గౌడ్ :

ప్రభుత్వం ఏకపక్షంగా వ్యవహరిస్తూ రంగారెడ్డి జిల్లా ఉనికిని ప్రశ్నార్థకం చేస్తోందని రంగారెడ్డి జిల్లా బీజేపీ అధ్యక్షుడు పంతుంగి రాజ్ భూపాల్ గౌడ్ అన్నారు. అభివృద్ధి పేరుతో ప్రజలను తప్పుదోవ పట్టిస్తూ, జిల్లాలోని గ్రామీణ, పట్టణ ప్రాంతాలను హైదరాబాద్ లో కలపే గందరగోళం సృష్టించాలని చూస్తుందన్నారు. విలీనం జరిగితే స్థానిక సమస్యలు వక్రపడిపోతాయని, ప్రజల స్వయం నిర్ణయ హక్కు హరించబడుతుందన్నారు. ప్రభుత్వం వెంటనే ఈ ప్రతిపాదనను ఉప సంపాదించుకోవాలన్నారు. లేని పక్షంలో జిల్లా వ్యాప్తంగా ఉద్యమాన్ని మరింత ఉధృతం చేస్తమన్నారు.

మజ్జన్ పార్టీకి తలార్గి.. : తోకల శ్రీనివాస్ రెడ్డి:

మజ్జన్ పార్టీకి తలార్గి ముఖ్యమంత్రి రాజేంద్రనగర్ నియోజకవర్గం ను హైదరాబాద్ లో కలపాలని చూస్తున్నారని కార్మికోల్, రాజేంద్రనగర్ నియోజకవర్గం ఇంచార్జి తోకల శ్రీనివాస్ రెడ్డి అన్నారు. ప్రజలు,

రాజకీయ నాయకుల అభిప్రాయాలు తీసుకోకుండా ఈ ప్రాంతాన్ని ఎలా హైదరాబాద్ లో విలీనం చేస్తారని ప్రశ్నించారు.

నినాథాలతో హోరెత్తిన ఆరాంఘర్ పరిసర ప్రాంతాలు

హైదరాబాద్ వద్దు. రంగారెడ్డి జిల్లా ముద్దు, రంగారెడ్డి జిల్లా ను హైదరాబాద్ లో కలపవద్దు అంటు నినాథాలతో ఆరాంఘర్ పరిసర ప్రాంతాలు దర్శిల్లిపోయాయి. ఈ కార్యక్రమంలో అతా పూర్ కార్మికోల్ మోండ్ల సంగీత, మహేశ్వరం నియోజకవర్గం ఇంచార్జి అందెల శ్రీరాములు యాదవ్, రంగారెడ్డి జిల్లా మాజీ అధ్యక్షులు టి.అం జన్ కుమార్ గౌడ్, నాయకులు వై.శ్రీధర్, ఎం కొమురయ్య, బొక్క బాల్ రెడ్డి, సేవెళ్ల మహేందర్, బుర్ర మహాలింగం గౌడ్, నందకిషోర్, మేకల వనితా దామోదర్ రెడ్డి , జి.బాబురావు, సరితారెడ్డి తదితరులు పాల్గొన్నారు.



ధర్మాలో జిజీవీ నాయకులు

తెలంగాణ అగ్రికల్చర్ యూనివర్సిటీ టీచర్స్ అసోసియేషన్ నూతన కార్యవర్గం

రాజేంద్రనగర్, జనవరి 12 (ప్రభాత ఉదయం)

తెలంగాణ అగ్రికల్చర్ యూనివర్సిటీ టీచర్స్ అసోసియేషన్ నూతన కార్యవర్గం సభ్యులు ఏర్పాటు చేశారు. ప్రాఫెసర్ జయశంకర్ తెలంగాణ వ్యవసాయ విశ్వవిద్యాలయంలో టీచర్ల సక్షేమానికి, వ్యవసాయ విశ్వవిద్యాలయం అభివృద్ధికి నూతనంగా తెలంగాణ అగ్రికల్చర్ యూనివర్సిటీ టీచర్స్ అసోసియేషన్ అభివృద్ధిచేసింది. ఈ అసోసియేషన్ అధ్యక్షులుగా డాక్టర్ ఎం శంకర్, వర్కింగ్ ప్రెసిడెంట్ గా డాక్టర్ ఓదెల సంపత్, వైస్ ప్రెసిడెంట్ డాక్టర్ జి సంతోష్, ప్రధాన కార్యదర్శిగా డాక్టర్ ఆర్ సాయికుమార్, జాయింట్ సెక్రటరీగా డాక్టర్ మధుకర్ రావు, డాక్టర్ పి రేవతి మరియు కోశాధికారిగా డాక్టర్ భరత్ భూపతి నియమితులయ్యారు. ఈ సందర్భంగా వైస్ ఛాన్సలర్ ప్రాఫెసర్ అల్లూర్ జానయ్య, రిజిస్ట్రార్ డాక్టర్ విద్యాసాగర్ రావు ఇతర యూనివర్సిటీ అధికారులను మర్యాదపూర్వకంగా కలవడం జరిగింది. ఈ సందర్భంగా



యూనివర్సిటీ అభివృద్ధికి మా వంతు సహకారం ఎల్లవేళలా యూనివర్సిటీ యాజమాన్యానికి ఇస్తామని హామీ ఇవ్వడం జరిగింది. అదేవిధంగా టీచర్లకు సంబంధించి కొన్ని సమస్యలను వారి దృష్టికి తీసుకెళ్లడం జరిగింది ముఖ్యంగా హెల్త్ ఇన్సూరెన్స్, సరెందర్ లీప్స్, యు జి పి నిరయర్స్, టి

టి ఏ గురించి వారికి వినతి పత్రం ఇవ్వడం జరిగింది. మేము తీసుకువెళ్లిన ఈ సమస్యల పట్ల యూనివర్సిటీ యాజమాన్యం సానుకూలంగా స్పందించింది. ఈ సందర్భంగా యూనివర్సిటీ యాజమాన్యానికి మా అసోసియేషన్ తరపున ప్రత్యేక ధన్యవాదాలు తెలియజేశారు.

ఉప కులపతి ప్రొఫెసర్ జానయ్యను కలిసిన తెలంగాణ అగ్రికల్చర్ యూనివర్సిటీ టీచర్స్ అసోసియేషన్ నూతన కార్యవర్గం

